



શુક્રવાર ૨૧ ઓગસ્ટ, ૨૦૨૬



આજના

સોશયલ મીડિયાના જમાનામાં માણસોના જ માત્ર સોશયલ મીડિયા પેજ નથી પરંતુ ઘરના ડોગ પેટ્રસ પણ સોશયલ મીડિયા પર પોતાની આગવી ઓળખ બનાવી રહ્યા છે. પેટ્રસ લવર્સ તેમના પેટ્રસના નામનું ઇન્સ્ટાગ્રામ પેજ કે સોશયલ મીડિયા એકાઇન્ટ બનાવે છે. તેનું નામ યુઝર નેમ તરીકે હોય છે. તેમની પ્રોફાઇલમાં તેની બ્રિડ, તે કયા શહેરમાં છે, તેના મજેદાર વ્યક્તિત્વ વિશે લખાતું હોય છે. તેના અલગ અંદાજના વીડિયોઝને લાખો વ્યૂ અને હજારોની સંખ્યામાં લાઇક્સ પણ મળે છે. પહેલા પેટ્રસની મેમરી રહે તે માટે સોશયલ મીડિયા પેજ બનાવાતું પણ હવે પેટ લવર્સ તેમના પેટ્રસના લોકોનું ધ્યાન ખેંચે તેવા વીડિયો બનાવી શેર કરતાં હોય છે. ફેમિલી મેમ્બર જેવું જ વર્ચસ્વ ધરાવતા હોવાથી પરિવારની ડિજિટલ સ્ટોરીનો તેઓ પણ હિસ્સો બન્યા છે. તો ચાલો આપણે કેટલાંક સુરતી પેટ લવર્સ પાસેથી બાકીએ કે તેમણે તેમના પેટ્રસના સોશયલ મીડિયા પેજ કેમ બનાવ્યા, કેવી પોસ્ટ કે રિલ્સ મુકવાથી કેટલા વ્યૂઅર્સ થાય છે કેટલી લાઇક્સ મળે છે...



પેટ્રસ બન્યા સોશયલ મીડિયા સ્ટાર ડોગની યાદા બને છે પ્રોફાઇલ ID

સ્ટફીના ફેન્ડસની બર્થડે, ડોગની રન ઇવેન્ટના વીડિયો બનાવાય છે

ઋત્વા દેસાઈએ તેમના ડોગ સ્ટફીનું ઈન્સ્ટા ID લગભગ પોણા ત્રણ વર્ષ પહેલાં બનાવ્યું હતું. સ્ટફી શિહત્વ બ્રિડનું છે. આ બ્રિડ જિંદી હોય એટલે તેને આપણે જ કહીએ તે જલ્દી નહીં માને. સ્ટફી ફેમિલી મેમ્બર હોવાથી ઈન્સ્ટા પર પેજ બનાવ્યું. અમે તેની પોસ્ટ મુકીએ તો લોકોની એપ્રિશિએટીવ કોમેન્ટ આવે. અમે તે સુતો હોય, ગેમ રમતો હોય, તેના જેવા તેના ફેન્ડ્સ છે તેમની બર્થડે હોય તો બધા ડોગ્સની સાથેના વીડિયો ક્રિએટ કરીને તેના સોશયલ મીડિયા પેજ પર મુકીએ. તેમની રન ઇવેન્ટ્સની રિલ્સ પણ મુકીએ. જોકે, તેને ટી-શર્ટ પહેરવું નહીં ગમે પણ વીડિયો ક્રિએટ કરતા પહેલા તેનું ગ્રૂમિંગ સેશન થાય. તેની સરસ મજાની ચોટી બનાવીએ તેની પર બો બાંધીએ, રિબન બાંધીએ તે તેને બહુ ગમે. તે સ્કીન તરફ નથી જોતો એટલે અમે તેના ક્રિએટ કરેલા વીડિયો તેને નથી બતાવતા. ક્યારેક વીડિયો પહેલા તેના ગ્રૂમિંગ પાછળ 2000 રૂ. જેટલો તો ખર્ચ કરી નાખીએ. એના ફોલોવર્સમાં બીજા પેટ પણ સામેલ છે.

શિરોને ચીફ હેપ્પીનેસ ઓફિસરની પદવી અપાઈ હતી તે વીડિયો ખૂબ વાયરલ થયો હતો

પૂજા અદાણી પાસે શિરો નામનું ડોગ છે. તેનો એક ચીફ હેપ્પીનેસ ઓફિસરવાળો વીડિયો ખૂબ વાયરલ થયો હતો. પૂજાબેને જણાવ્યું કે, અમારી ઓફિસમાં શિરો નિયમિત દર શુક્રવાર આવતાં ત્યારે તે બપોરે મળતો. તેને અમે CHO (ચીફ હેપ્પીનેસ ઓફિસર) ની પદવી આપી હતી. ઓફિસની દરેક ઇવેન્ટ પછી તે બોક્સ ક્રિકેટ હોય કે અન્ય કોઈ ઇવેન્ટ હોય તેમાં તેની હાજરીના વીડિયો ક્રિએટ કરતાં. સ્કુલોમાં તેને બોલાવે તો સ્કૂલ ટ્રીપના વીડિયો બનાવી ઈન્સ્ટા પર તેના પેજ પર મુકીએ. એકવાર તે એક મહિનાના બ્રેક બાદ ઓફિસ આવ્યો અને તેણે જોયું કે બધા મસ્તી કરે છે. કોઈ કામ નથી કરતું તો તે ગુસ્સે ભરાય છે કે આ બધું શું છે. તેનો આ વીડિયો ખૂબ વાયરલ થયો હતો. તેને એક વિડીયોના 53 હજાર વ્યૂ થયા હતા. લોકો કોમેન્ટ્સમાં સ્માઈલી મોકલે. અમે તેનું પ્રોફાઇલ સ્માઈલ સ્ટ્રીડ મિશન પર બનાવ્યું છે. તે કેમેરાને જોઈને મોઢું ફેરવી દે, તેને એટ્યન નહીં ગમે એટલે અમે તેના કેન્ડી વીડિયો બનાવીએ અને પેજ પર મુકીએ.



લુસી પણ ફેમિલી મેમ્બર જ છે, ઘરના બધાની ઇન્સ્ટા ID છે તો એની પણ બનાવી

દિશા ભોજે જણાવ્યું કે અમારા ઘરમાં લુસી નામની ફિમેલ ડોગ છે. તેને અમે 5 વર્ષ પહેલાં ભાવનગરથી એડોપ્ટ કરી હતી. અમારા ફેમિલી મેમ્બરના બધા ના જ ઈન્સ્ટા ID છે તો લુસી પણ ફેમિલી મેમ્બર જ છે તો એનું સોશયલ મીડિયા એકાઉન્ટ કેમ ના હોવું જોઈએ? એ વિચારીને પછી અમે તેનું ID બે-ત્રણ વર્ષ પહેલાં બનાવ્યું હતું. અમે તેની ID પર તે અમારી સાથે દિવાળી ફેસ્ટિવલ સેલિબ્રેટ કરે, તેના ગ્રૂમિંગ સેશનના, ડોગ ઇવેન્ટ્સમાં જાય છે તેના, મારા ફાઇર આઉટ ઓફ ઈન્ડિયા છે તેઓ જ્યારે ઈન્ડિયા આવે અને તેના માટેનું ગીફ્ટ લાવ્યા હોય તો તેના વીડિયો ક્રિએટ કરીએ. તે કેમેરા



બુનોના ત્રણ મિલિયન વ્યૂ પણ થયા છે, ગાડીમાંના વીડિયો થાય વાયરલ



હેમાશી રાવતે જણાવ્યું કે, અમારી પાસે ગોલ્ડન રીટ્રીવર ડોગ છે જેને ત્રણ વર્ષ પહેલાં એડોપ્ટ કરવામાં આવ્યો હતો. અમારા આ મેલ પેટનું નામ બુનો છે. બે વર્ષ પહેલાં તેની ઈન્સ્ટા પ્રોફાઇલ બુનો ૫ ગોલ્ડન બોય બનાવવામાં આવી હતી. બીજા ડોગના ઈન્સ્ટા પર પ્રોફાઇલ જોઈને તથા ક્રમ માટે અને લોકો ડોગ બાબતમાં અવેર થાય તે ઉદ્દેશ્યથી અમે પણ બુનોનું એકાઉન્ટ બનાવ્યું હતું. તેના ફોલોવર્સ 3449 છે. તેની પોસ્ટ-રીલ્સના સારા વ્યૂ થઈ જાય છે. તેને કારમાં ફરવા લઈ જઈએ ત્યારે કાંચમાંથી બહાર જોતા તેના એક વીડિયોના એક લાખ વ્યૂ થયા છે. તેના કારવાળા વીડિયો વધારે વાયરલ થાય છે. 3 મિલિયન વ્યૂ સોથી હાઈએન્સ છે. તે મસ્તી કરતો હોય,રમતો હોય તેના વીડિયો બનાવી, ઓડિયો મુકી ઈન્સ્ટા પર તેની રીલ મુકીએ. પોલિટિવેનેગેટિવ દરેક પ્રકારની કોમેન્ટ મળતી હોય. તેની પાસે એક્ટિંગ કરાવવા માટે મહેનત કરવી પડે. બુનોને વીડીયો બનાવવાના હોય ત્યારે સુટેબલ ગ્રૂમિંગ કરાવીએ જેની પાછળ લગભગ દોઢ હજાર જેટલા રૂપિયા ખર્ચ થઈ જાય. અમે તેને વીડિયો નથી બતાવતા કેમકે તે તેની તરફ જુવે પણ નહીં. બીજા પેટના પણ પ્રોફાઇલ હોય તેઓ પણ બુનોને ફોલો કરતા હોય.

મધર અને ડોટર પેટની મેમરી રાખવા માટે પ્રોફાઇલ બનાવી

પ્રીતિ જેને જણાવ્યું કે તેમના ઘરમાં બે ફિમેલ ડોગ પરી અને કુકી છે. જેમાં પરી મધર છે અને કુકી ડોટર છે. પરીને પાંચ વર્ષ પહેલાં ઘરમાં લાવવામાં આવી ત્યારે જ તેમની મેમરી રાખવા માટે અમે ઈન્સ્ટા પ્રોફાઇલ બનાવી. આ એકાઉન્ટ પર તેમની ચોટી બનાવવામાં આવી હોય, બંને બોલથી રમતાં હોય, અમારી સાથે મસ્તી કરતાં હોય, ઘરની બારીમાંથી બહાર જોતા હોય, સરસ કપડાં પહેરાવીને તૈયાર કર્યાં હોય એવા વીડિયો રિલ મુકાય છે. જોકે, બંનેને કેમેરા પર આવવું નહીં ગમે. પહેલાં અમે તેમના રોજ વીડિયો બનાવતા હતાં. લોકોના સારા લાઈક અને કોમેન્ટ મળતા. એમના ફેસ્ટિવલ શૂટના, રમ્પ વોકના વીડિયો પણ મુકીએ છીએ. વીડિયો બનાવતા પહેલા પેટ સ્વૂનમાં લઈ જઈ હેર સ્પા, બાથ, હેર કટિંગ કરાવીએ.



Age is just a Number

90 વર્ષના **‘ગીતામા’** અને 85 વર્ષના **‘અકાબા’**ની સિગિંગ-ડાન્સિંગ પ્રતિભાને સલામ

એકવાર 50ની ઉંમર વટાવી દે એટલે લોકો ફરિયાદો કરતાં થાય છે કે હવે શરીર સાથ નથી આપતું, થાકી જવાય છે. શારીરિક ક્ષમતા ઘટી ગઈ છે. આ લોકોએ ખરેખર ‘ગીતા મા’ અને ‘અકાબા’ના હુલામણા નામથી ઓળખાતી સુરતની બે સન્નારીઓ કે જેઓએ 90 અને 85 વર્ષની વયે પણ પોતાનામાં રહેલી ગાયકી અને નૃત્યની કળાને જીવંત રાખી છે, તેમને મળવું જોઈએ. તેઓ સ્ટેજ પર જ્યારે તેમની કળાને પર્ફોર્મ કરે ત્યારે આખો હોલ તાળીઓના ગડગડાટ અને વન્સ મોર વન્સ મોરના નારા લગાવી આ સન્નારીઓના જુસ્સા, તેમના ઉત્સાહ અને કળાને વધાવી લે છે. ચાલો, આપણે આ સન્નારીઓને મળીએ અને જાણીએ કે તેઓ આ ઉંમરે પણ થાક્યા વગર કઈ રીતે પોતાની કળાને લોકો સમક્ષ પર્ફોર્મ કરે છે?...




ગીતાબેન ચોક્કસીને તમે મળશો તો તમને પહેલી નજરે લાગશે જ નહીં કે તેઓ 90 વર્ષના છે. આજે પણ સંગીતના પ્રોગ્રામમાં તેમનો સુરીલો અવાજ સાંભળી ઓડિયન્સ આકરીન પોકારી ઉઠે છે. તેમણે જણાવ્યું કે જ્યારે તેમના લગનની વાત ચાલતી હતી ત્યારે તેમના સાસુએ રસોઈ બનાવતા આવડે છે કે નહીં તે સવાલ નહોતો કર્યો પણ ગાતા આવડે છે એવો સવાલ કર્યો હતો. લગ્ન બાદ તો થોડા વર્ષ મુંબઈ રહ્યા પછી સુરત શિક્ષક થયાં અહીં હેર સ્ટાઈલ, વોલપીસ, મેકઅપના કલાસ ચલાવતા. દીકરો મોટો થતા હસબન્ડ જ બહાર પબ્લિકલી સિગિંગ માટે કહ્યું. પછી તો ક્યારેય પાછું વળીને નહીં જોયું લગ્ન ગીતો ગાતા, સિનિયર સિટીઝન ક્લબમાં પણ ગીતો પર્ફોર્મ કરતાં. તેઓ ગુજરાતી, હિન્દી, મારવાડી, સિંધી ભાષામાં લગ્ન ગીતો ગાય છે. 300 જેટલા ગીતો તો તેમને મોટે યાદ છે. તેઓ જણાવે છે કે હું આ ઉંમરે પણ પ્રવૃત્ત છું એટલે જ હું બીમાર નથી પડતી. તેમનો દીકરો વિરેશ ચોક્કસી તેમને સિગિંગમાં સાથ આપે છે. તુમ ના જાને કિસ જહાં મેં....જેવા સેડ સોંગ ગાવા તેમને પસંદ છે.

બે મહિના પહેલા તેમણે હિન્દી સોંગ પર નૃત્ય પર્ફોર્મ કર્યું હતું

55 વર્ષની ઉંમરે ડાન્સ પર્ફોર્મ કરવાનું શરૂ કર્યું



85 વર્ષીય અરુણાબેન મજમુદાર ‘અકાબા’ના હુલામણા નામથી ઓળખાય છે. યુવાઓને પણ 85શરમાવે એટલી સ્ફૂર્તિથી તેઓ ફિલ્મી ગીતો પર ડાન્સ પર્ફોર્મ કરે છે. ‘મેરા નામ ચીન ચીન ચૂ’, ‘ઝુમઝુમ ગીરા રે’, ‘બદન પે સિતારે લપેટે હુએ’ આ ગીતો પર જ્યારે તેઓ ડાન્સ પર્ફોર્મ કરે ત્યારે ઓડિયન્સ તાળીઓના ગડગડાટથી અને વન્સ મોરના નારા લગાવી તેમને વધાવી લે છે. તેમના હસબન્ડ સુરેશચંદ્ર મજમુદારનું નિધન 1996માં થયા બાદ એકલતા સાલે નહીં અને શારીરિક સ્વાસ્થ્ય જવાબદારી રહે તે માટે તેમણે અલગ અલગ સંસ્થાઓના, સિનિયર સિટીઝન્સના ક્લબ સહિતના પ્રોગ્રામમાં ગાવાનું અને ડાન્સ પર્ફોર્મ કરવાનું શરૂ કર્યું. તેમનો એક જીવનમંત્ર રહ્યો છે, હસો હસાવો, ખુશ રહો, મસ્ત રહો, સ્વસ્થ રહો.

365 દિવસ ગીતો ગાય

અરુણાબેન જણાવ્યું કે, મેં સિગિંગ કે ડાન્સિંગની કોઈ તાલીમ નથી લીધી. હું ફિલ્મી ગીતો પર નૃત્ય રોજ નથી કરતી પણ 365 દિવસ ગાતી હોઉં છું. મિમિકી, એક પાત્રિય અભિનય, યોગ ગરબા કરવાની સાથે અંતાશરીમાં ભાગ લઉં છું. આ બધી મારી મઢવીપલ પ્રતિભાને કારણે લોકો મને એવરગ્રીન, ઓલરાઉન્ડર ઉપનામ આપે. જ્યારે ગોરે ગોરે ઓ બાંકે છોરે ગીત ગાઉ ત્યારે ઓડિયન્સ સિટીઓ વગાડી મને પ્રોત્સાહિત કરે છે. હું તો ચાર વખત પડી ગઈ છું છતાં મેં મારી આ પ્રવૃત્તિઓ પર બ્રેક નથી લગાવી. ગુજરાત રાજ્યની એક પાત્રીય અભિનયની કોમ્પિટિશનમાં મને પ્રાઈઝ પણ મળ્યું છે. અનેક શિલ્લ, પ્રાઈઝથી મારી કળાને સન્માનવામાં આવી છે.